

Men indi ýazaýyn...

Category: Goşgular, Kitapcy, Sözler

написано kitapcy | 21 января, 2025

Men indi ýazaýyn... Çary ÝEGENMYRADOW

► MEN INDI ÝAZAÝYN...

«Men ýazaýyn, ýazanlarym az bolar...»

Men indi ýazaýyn,
ýazmasam bolmaz.

Heniz kän ekeni diýmedik sözüm.
Bäş günlük dünýedir, galmaýyn gijä,
Ýürek egbarlapdyr, galmandyr dözüm.

Allaň emri bilen şu gije köňle
Ylham indi, şükür alhemdilulla.
Hoş sözlerden saýlap, çemen bogaýyn,
Ýyly söz hassa-da melhemdir ylla.

Biri gamda galsa, erkin ýitirip,
Şygylarym çeksin onuň elinden.
Hüwdä meñzeş aýdym edip aýtsyn,
Bäbeklerni üwrän wagty gelinler.

Men indi ýazaýyn,
ýazmasam bolmaz,
Şygrym hoşwagt etjek bolsa bir kesi.
Şygrym nepis bolsun saz ýaly näzik,
Ýülmemesin aý-ýyllaryň tirkeşi.

Durnalar geçende bagryny dilip,
Maňa: «Sag bol, Çary!» diýýäne meñzeş.
Dostlar öye gelse, «küýseýän» diýip,
Aýralyk gamyny iýýäne meñzeş.

Men indi ýazmasam jahana sygman
Indi telim gündiz tapamok karar.

Agşamara daş işikde otursam,
Aýam meni görüp, egnimden garar.

Men indi ýazaýyn,
ýazmasam bolmaz,
Başga aladany çekeýin gyra.
Bilinmez sogabyň nirden geljegi,
Selälige çenli öçmesin çyram.

Çyram ýansyn dursun, ýüregim ýaly,
Heniz yhlas barka,
jan barka tende.
Garaňky gjede ýşyk bardygyny
Görer, iñ bolmanda, ötegçi bende. Goşgular